

## Адыгэ Республикэм и Къэралыгъо Совет — Хасэмрэ и Правительствэрэ ягъэзет

### Урысые Федерацием и Президент и Указ

Урысые Федерацием икъэралыгъо наградэхэр  
афэгъэшшошэгъэнхэм ехылагъ

Чернобыль АЭС-м къышыхуыгъэ тхьамыкIагъом икIуэххэм ядэгъэзыжынкIэ лIыхужьныгъэу къызхигъэфагъэм пае **Нурнахмедова Любовь Максим ыпхъум** — Адыгэ РеспубликэмкIэ Мыекъопэ къэлэ общественнэ организациеу «Чернобыль АЭС-м сэкъат хэхуыхагъэхэм я Союз» зыфиорэм итхьаматэ ЛIыхужьныгъэм иорден фэгъэшшошэгъэнэу.

Урысые Федерацием и Президентэу  
Дмитрий МЕДВЕДЕВ

Москва, Кремль  
мэлылфэгъум и 30, 2010-рэ ильэс  
N 535

### Урысые Федерацием и Президент иунашъу

Ильэсыбэ хуыгъэу гуетыныгъэ фыриIуэ Иоф зэришIэрэм пае **Нефедова Любовь Василий ыпхъум** — къэралыгъо учреждениеу «Адыгэ республикэ клиническэ онкологическэ диспансеры» зыфиорэм иотделение ипашэ рэзэныгъэ тхылъ фэгъэшшошэгъэнэу.

Урысые Федерацием и Президентэу  
Дмитрий МЕДВЕДЕВ

Москва, Кремль  
мэлылфэгъум и 20, 2010-рэ ильэс  
N 245

### Адыгэ Республикэм и Президент и Указ

А.И. Пиценкэм ехылагъ

Урысые Федерацием ИофшIэнымкIэ и Кодекс ия 278-рэ статья ия 2-рэ пункт тегъэпсыхагъэу **унашъо сэшIы:**

1. Пиценко Александр Иван ыкIор Адыгэ Республикэм и Президентрэ Адыгэ Республикэм иминистрэхэм я Кабинетрэ я Администрации ипашэ ИэнатIэ ИугъэкIыгъэнэу.

2. ЗыкIэтхэхэрэ мафэм шыублагъэу мы Указым кIуачIэ иIэ мэхъу.

Адыгэ Республикэм и Президентэу ТХЪАКІУЩЫНЭ Аслъан къ. Мыекъуапэ,  
жъоныгъуакIэм и 12, 2010-рэ ильэс  
N 55

#### ГАЗЫПКІЭР

### КъафэгъэпсынкIэгъэным пае

Абонентхэм газэу агъэфедагъэм ыуасэ операторэу «Форвард-Мобайл» зыфиорэм итерминалхэм ащатын альэкIынэу ыкIи осэтыныр цIыфхэмкIэ нахъ Iэрыфэгъэу гъэпсыгъэным пае, ООО-у «Адыгрегионгазым» а компанием эзэгъыныгъэ дишыгъ.

Адыгэ Республикэм а компанием газыпкIэр абонентхэм зыщатын альэкIышт итерминал 428-рэ ит. Ащ ишIуагъэкIэ тиреспубликэ ичыпIэ анахъ чыжъэхэм ащыпсэхуэхэрэм ыкIи юридическэ лицэкIэ алытэхэрэм терминалхэр къызыфагъэ-федэхэзэ, мэкъуогъум и 1-м къышыублагъэу газыпкIэр атын альэкIышт. Джырэ нэскIэ газэу агъэстыгъэм ыуасэ зыщыпсэхуэрэ чIыпIэхэм аща-

тыштыгъэмэ, джы абонентым илицевой счет итхагъэхэм-рэ счетчыкым къыгъэлъэгъуа-гъэмрэ ратхэхэзэ е нормативым тегъэпсыкIыгъэу термин-налымкIэ газыпкIэр тыдырэ чIыпIи щатын альэкIышт. Ащ имызакъоу, непэ газыпкIэр зы-щалахырэ чIыпIэ 28-рэ ыкIи къэкIокIыхэзэ Иоф зышIэрэ кассэ 57-рэ республикэм шэ-лажъэх.

Терминалхэр зыдэщыт чIыпIэхэм яхыылIэгъэ къэбархэр ООО-у «Адыгрегионгазым» газыпкIэр зыщалахырэ икас-сэхэм ядэпкхэм яIулIыгъэ пхъэмбгъухэм атетхагъэх. Джащ фэдэу компанием исай-тэу [www.adygreqionqaz.ru](http://www.adygreqionqaz.ru)-м кыхъашт.

ООО-у «Адыгрегионгазым»  
ипресс-къулыкъу

## Анахъ дэгъухэм ахалыытагъ

Урысыем шызэха-  
щэгъэ зэнэкъокъоу  
«Наше Отечество»  
зыфиорэм Адыгеим  
щызэлъашIэрэ  
сурэтышIэу ыкIи  
скульпторэу Бырсыр  
Абдулахъ хэлэжъагъ.  
Саугъэтэу  
«ШIэжъымрэ  
ЗыкIыныгъэмрэ»  
зыфиорэм техыгъэ  
сурэтыр зэнэкъокъум  
къырихылагъ.

Мэлылфэгъум иикIыгъом зэфхъысыжъхэр зашIыхэм, Абду-лахъ иИофшIагъэ анахъ дэгъухэм ащышIэу алыытагъ ыкIи кIэухъыгъэлъэгъонэу жъоныгъуакIэм и 15-м Гупчэ къыгъэлъэгъуапIэу «Манежым» шыкIощтым ар хэлэжъэшт.

Иофтхъабзэр зэхэзыщагъэу Екатеринбург и Художествен-нэ Фонд илIыкIо къызэриIуа-гъэмкIэ, зэнэкъокъум ИофшIа-гъэ 260-рэ къырахылагъ, ахэр Урысыем икъэли 100-мэ къа-рыкIыгъэх. Ахэм анэмыкIэу Казах-стан, Украинэм, Из-раиль ыкIи США-м



яхудожник-скульпторхэри зэ-нэкъокъум хэлэжъагъэх.

Бырсырым рихыылIэгъэ Иоф-шIагъэр Кавказ заом хэкIода-гъэхэм афагъэуцушт саугъэтэу Мыекъуапэ шырагъэжъагъэм техыгъэ сурэтыр ары. Ащ ишIын икIыгъэ ильэсым ра-гъэжъагъ. Бырсыр Абдулахъ къызэриIорэмкIэ, 1993-рэ ильэ-сым къышгъэжъагъэу ащ Иоф дишIагъ. Саугъэтым Мые-къуапэ ипсэолгъэ шхъаIэхэу мэщытыр, Къэралыгъо филар-моньер, Лъэпкъ музейр ыкIи Зэкъошныгъэм иплощадэ зэ-рипхыштых. Ар мэхъэнэ гъэ-нэфагъэ зилэ саугъэтэу а зигугъу къэтшIыгъэ унэхэм азыфагу къиуоцшт.

— Саугъэтыр Кавказ заом хэкIодагъэхэм афэтIорэ гъы-бзэу плытэнэу шытэп. Ащ къыгъэлъэгъон фае лъэпкъым тызэрэрыгушхорэр, къызэ-рыкIоу шымыт гъогоу ащ къыкIугъэр ыкIи лъэныкъуа-бэ хьурэ културэу иIэр, — еIо Бырсырым.

Елена МАЛЫШЕВА.  
Сурэтым итыр: саугъэтым  
итеплъ.

Сурэтыр Iэ-  
шIынэ Аслъан  
тырихыгъ.

## КIэуххэр шызэфэхысыжъыгъэх

Лъэпкъ проектэу «Гъэсэнныгъ» зыфиорэмкIэ Со-  
ветым тыгъуасэ зэхэсыгъо иIагъ. Ар зэрищагъ АР-м  
гъэсэнныгъэмрэ шIэныгъэмрэкIэ иминистрэу Беда-  
ныкIо Рэмэзан. ШыкIэ-амалыкIэхэр зыгъэфедэрэ  
кIэлэегъаджэхэм язэнэкъокъу икIэуххэр ащ шызэ-  
фахысыжъыгъэх.

ЗэкIэмкIи зэнэкъокъум кIэ-  
лэегъаджэ 44-рэ хэлэжъагъ. Ахэм ащышIэу анахъ баллыбэ  
изыгъэкъугъэ нэгъыриплI анахъ  
дэгъухэу къыхахыгъэх. Ахэр  
Мыекъопэ гимназиуе N 22-м  
физикэмкIэ икIэлэегъаджэу  
Александр Теслюк, Мыекъуа-  
пэкIэ лицееу N 35-м химием-  
кIэ икIэлэегъаджэу Ирина  
Маркинар, Красногвардейскэ  
районымкIэ гимназиуе N 1-м

информатикэмкIэ икIэлэегъа-  
джэу Ирина Ляшенкэр ыкIи  
Теуцожь районымкIэ гурыт  
еджапIэу N 1-м урысыбзэмрэ  
литературэмрэкIэ ыкIи адыга-  
бзэмрэ литературэмрэкIэ икIэ-  
лэегъаджэу Нэныжъ Зурыет.  
Ахэм федеральнэ бюджетым  
щышIэу сомэ мин 200 зырыз  
къаратышт.

ЯбаллхэмкIэ ахэм къакIэ-  
лыкIогъэ нэгъыри 9-мэ рес-

публикэ бюджетым шышIэу  
сомэ мин 50 зырыз афагъэ-  
шъошэшт. Ахэм ащышых  
Мыекъопэ гурыт еджапIэу  
N 9-м урысыбзэмрэ литера-  
турэмрэкIэ икIэлэегъаджэу  
Наталя Нечаевар, Мыекъопэ  
гимназиуе N 22-м биологи-  
емкIэ икIэлэегъаджэу Чэтыу-  
хъу Аидэ, Мыекъопэ лицееу  
N 8-м информатикэмрэ хы-  
сапымрэкIэ икIэлэегъаджэу  
Елена Гунейкэр, Шэуджэн  
районымкIэ гурыт еджапIэу  
N 3-м урысыбзэмрэ литера-  
турэмрэкIэ икIэлэегъаджэу  
Къохъужь Нэфсэт ыкIи нэ-  
мыкIэхэр.

СИХЪУ Гоцнагъу.

## Тигъэзетеджэ лъапIэхэр!

Мы мазэм и 13-м щегъэжъагъэу и 23-м нэс фэгъэкIотэн зилэ кIэ-  
тхэгъу уахътэр кIоцшт. А мэфипшIым къыкIоцI гъэзетэу «Адыгэ  
макъэм» сомэ 359-рэ чапыч 35-кIэ шьукIэтхэн шьулъэкIышт,  
2010-рэ ильэсым иятIонэрэ ильэсныкIо къышъуIукIэнэу шьуфаемэ.

ШЬУКИАТХ ЛЪЭПҚЪ ГЪЭЗЕТЫМ!



# Адыгэхэм ижъыкIэ ятеплъэ-шъошагъэр

ШIэныгъэлэжъу, философиемкIэ докторэу Едыдж Батырай къыдигъэкIыгъэ тхылъэу «Черкесхэр (Адыгэхэр) я XVII — XIX-рэ лIэшIэгъухэм Европэм исурэтышIхэм яеплъыкIэ» зыфиорэр итиражкIэ инэп, зы мин нылэп зэрэхъурэр. Ащ щыцэу IэкIыб хэгъэгъухэм ащыпсэурэ адыгэхэм, библиотекэхэм, музейхэм, нэмыкIэхэм авторым арытыгъэр макIэп. Адыгэ унэгъо пчъагъэу Адыгэ Республикэм исым телъытагъэмэ, тхылъ гъэшIэгъонэу ижъыкIэ адыгэхэм ятеплъэ, ящыгъынхэр, яунэ клоцIхэр зыфэдагъэхэр, нэмыкI лъэныкъохэри къызгъэлэжъуагъуагъэр бэп зыщэфышъуштыр. Ащ къыдэхъэгъэ сурэтхэр ини цIыкIуи алъэгъу-мэ дэгъу.

Джащ фэдэ гупшысэхэм такъыпкъырыкIызэ, тиреспубликэ адыгабзэкIэ къыщыдэкIырэ гъэзетэу «Адыгэ макъэм» тхылъым къыдэхъэгъэ сурэтхэмрэ гравюрэхэмрэ къидгъэхъанхэу тетубытагъ. ЛIэшIэгъу зэфэшъхъафхэм IэкIыб хэгъэгъухэм ыкIи Урысыем къарыкIыхэу Кавказым кIыхъэщыгъэ зекIолIхэм, тхакIохэм, зыплыхъахэм, зэолIхэм адыгэхэм афэгъэхъыгъэу атхыгъэхэм ащыщ пычыгъохэр сурэтхэм акIэтхэгъэщтых.

«Адыгэхэм ижъыкIэ ятеплъэ-шъошагъэр», джары цIэу сурэтхэм акIэтхэгъэхэм ялэщтыр, ахэм Iоф адзэшIэщтыр Шъаукъо Аслъангуащ.

**Я. СТРЕЙС:** «Къэбэртэе хульфыгъэхэр пытэу зэхалых. Шъхъэ гузгъу шъыпкъэм тефэу ашъхъацхэм шъолъыр псыгъо атыраупсыкIышъ, ашъхъапхэтыку дэжъ шъхъац благъэр къагъанэ. Ашъхъацхэр шIуцIэ дэдэх ыкIи кIыхъэх. Ахэр благъэхэу е утIупшыгъэхэу бгъуитIумкIэ кырадзыхэуи мэхъу. Ежъэшъо джэнэ кIыхъэхэр ащыгъых, ахэм акIы-лукIэ цы пхъэшэ пырацэ зытет кIакIор телъыжъ. Ар пшъэм дэжъ шыбгъэупкIэп-кIэнэу е шыгъуахынэу шыт, жъыбгъэ къепщэмэ, къещхы-мэ е сапэ зэрехъэмэ, узыфэе

лъэныкъомкIэ бгъэзэшъушты.

Къэбэртаехэр дэгъоу агъэ-лорышIэрэ шыхэм атес зыпытых. Iашэу агъэфедэхэрэр шабзэмрэ шъэбзашхэмрэ, шхонч зилъхэри ахэтых, ахэми фэкъулайхэу арэх.

Ябыльфыгъэхэм анэгухэр фыжъыбзэх, анэгущъэхэр, агъэлагъэхэм фэдэу, плыжъых, ежъыхэр гушIубзыух ыкIи дахэх. Ащ къыхэкIэу шIульгъу афэпшIын плъэкIышты. Нахъыбэм апкъыхэр зэкIужых. ШIомыкIым фэдэу анапцхэри ашъхъацхэри шIуцIэх. Ашъхъацхэр 7 — 8 фэдизэу аблэхэшъ, къыратIупщэхых. Анэ-



Стрейс, Ян Янсен, я XVII-рэ лIэшIэгъу. Къэбэртаехэр.

гухэр ихыгъэх, ашъхъэхэм пэлэ шIуцIэ цIыкIухэу шэкI илъжыгъэкIэ е данэкIэ гъэкIэрэкIагъэхэр ащыгъых, ахэм акIылушъ етIани къэтэбэ шIуцIэм хэшIыкIыгъэ шъхъашыгурыс пэлэжъы-хэр ашъхъащысэгъэх, ахэр

лэшэу къахIух. КIымафэрэ бзыльфыгъэхэм джэдыгухэр ащыгъых, гъэмафэрэ джэнэ плонэкIых. Джанэхэр ашъокIэ гъожых, плыжъых, шъуантIэх е учышгъох, ахэр аныбыджхэм анэсэу зэгыхыгъэх...

ипашэ къызэриуагъэмкIэ, кIэлэеджакIохэм шIэныгъэ дэгъухэр къагъэлэгъуагъ. АР-м гъэсэныгъэмрэ шIэныгъэмрэкIэ и Министерствэ, Адыгэ къаралыгъо университетым тарыхьымкIэ ифакультет ялофшIэхэу жорим хэсыгъэхэм анахъ шIэныгъэ куухэр къэзыгъэлэгъоу кIэлэеджакIохэр кыхахыгъэх.

Олимпиадэм апэрэ чIыпIэр къышIыдыхыгъ Адыгэкъалэ игурыт еджапIэу N 1-м икIэлэеджакIоу ТхьалI Заринэ. Урысые Федерацием гъэсэныгъэмкIэ и Министерствэ иунашъокIэ ащ ахъшэ шIухъафтын фэгъэшъошагъ. Джащ фэдэу зэкIэ мы зэнэ-къокум хэлэжъагъэхэр кыхагъэщыгъэх, ахэми ахъшэ шIухъафтынхэмрэ дипломхэмрэ аратыгъэх.

**КIАРЭ Фатим.**

Гъогухэр а мафэхэм шы-нэгъончъэу шытынхэри кIочIэ структурэхэм янэплъэгъу рагъэкIыгъэп.

Профилактическэ Iофтхъабзэу правэухъумекIо органхэм зэхашагъэхэм яшIуагъэкIэ бзэджэшIагъэ къэмы-хъоу мэфэкIыр дэгъоу рекIокIыгъ.

**Адыгеим и МВД  
ипресс-кыулыкъу**

## КIэуххэр зэфахъысыжъыгъэх

Адыгэ Республикэм ит гурыт еджапIэхэм яапшъэрэ классхэм арыс кIэлэеджакIохэм азыфагу хэдзынхэмкIэ фитныгъэхэм яхъылIэгъэ республикэ олимпиадэу шыкIуагъэм икIэуххэр жьоныгъуакIэм и 12-м Мыекъуапэ дэт лицее N 8-м шызэфыхъысыжъыгъэх. А Iофтхъабзэм кIэ-шакIо фэхъугъэх Адыгэ Республикэм хэдзынхэмкIэ и Гупчэ комиссиерэ Адыгэ Республикэм гъэсэныгъэмрэ шIэныгъэмрэкIэ и Министерствэрэ.

Республикэ олимпиадэм иятлонэрэ уцугъо хэлэжъагъэх тиреспубликэ икIалэхэмрэ ирайонхэмрэ къарыкIыгъэ кIэлэеджакIохэу апэрэ чэзыум текIоныгъэр къышIыдзы-хыгъэхэр. Ахэр я 9 — 11-рэ

классхэм арыс кIэлэеджакIох.

Адыгэ Республикэм хэдзынхэмкIэ и Гупчэ комиссиерэ итхъаматэу Хъут Юрэ зэлукIэгъум къызэрэщыуагъэмкIэ, илIэситф хъугъэу хэдзынхэмкIэ фитныгъэхэм япхыгъэ мыщ фэдэ олимпиадэхэр тиреспубликэ иеджапIэхэм ащы-зэхашэх. Iофтхъабзэр уцугъуитIоу гошчыгъагъэ. Апэрэ уцугъор еджапIэхэм ащыкIуагъ. Ащ текIоныгъэр къышIыдзы-хыгъэхэр Мыекъуапэ шыкIорэ республикэ зэнэкъокум хэлэ-жъэнхэу къырагъэлэгъагъэх. Адрэ илIэхэм ягъэпшагъэмэ, кIэлэеджакIохэр нахъ ашIо-гъэшIэгъонэу ыкIи нахъыбэу мы Iофтхъабзэм кыхэлажъэ-хэу аублагъ.

— Мыгъэ гъэцэкIэнэу ят-

тыхэрэр тIэку нахъ къинэу шытых, — къылуагъ Хъут Юрэ. — Сыда пIомэ апэдэдэ мыщ фэдэ олимпиадэ зызэхэ-тэщэм ащ фэдизэу мэхъанэ-шхо ратыштыгъэп. Нэужым еджапIэхэр къэткIухъэзэ ыкIи хэдзынхэм япхыгъэ фитны-гъэхэр къафэтIуагъэхэзэ, кIэлэ-еджакIохэр нахъ пыщагъэхэ, хэдзынхэм нахъ ахэлажъэхэ хъугъэ. Ащ кыхэкIэу упчIэу ятгыхэрэри нахъ гъэшIэгъонэу дгъэпсыгъэх. ЫпэкIэ тест шIыкIэм тетэу упчIэхэм джэуапхэр къаратыжъышты-гъэхэмэ, джы хэдзынхэм яхъылIэгъэ правэмкIэ шIэны-гъэу ялэхэр нахъ игъэкIоты-гъэу къыратыкIынхэ фае.

Адыгэ Республикэм хэдзынхэмкIэ и Гупчэ комиссиерэ

## МэфэкIхэр гупсэфыгъэх

**ЖьоныгъуакIэм и 7-м къыщегъэжъагъэу и 9-м нэс Адыгеим ТекIоныгъэм и Мафэ фэгъэхъыгъэ мэфэкI Iофтхъабзэ 150-м ехъу шыкIуагъ.**

Ахэр шынэгъончъэу зэхэ-щэгъэнхэм фэгъэхъыгъэ Iофтхъабзэхэр бэшIагъэу рагъэ-жъэгъагъэх. МВД-м, ФСБ-м, МЧС-м ыкIи нэмыкI кIочIэ

структурэхэм ялыкIохэр зыхэт штаб республикэм шы-зэхашагъагъ. Ащ ипэшагъ Адыгеим и МВД иминистрэу, милицием игенерал-лейте-

нантэу Александр Сисоевыр. Штабым республикэм шы-нэгъончъагъэ илIыным, мэфэкI Iофтхъабзэхэр рэхъа-тэу клонхэм иамалхэр зэкIэ ыгъэфедатгъэх. Штабымрэ республикэ зэхэщэкIо комите-тэу «ТекIоныгъ» зыфиорэмрэ яшIэ зэхэлъэу Iоф зедашIагъ.

## Пчъагъэхэм къащыкIагъэми...

Адыгэ Республикэм цIыфхэм IофшIэн ягъэгъотыгъэнымкIэ икыулыкъу и ГъэлорышIанIэ тхъа-мэфэ телъытэ мониторингэу зехи-цэрэм мы къыныгъор тиреспу-бликэ зэрэщыгъэпсыгъэр пчъагъэ-хэмкIэ къыратыкIы. ЫпэкIэ мэ-лыльфэгъум и 14-м къытIагъэ-Iэсыгъэгъэ къэбарым къыгъэлъа-гъоштыгъэ пчъагъэхэмрэ блэкIы-гъэ тхъамафэм телъытэгъэ пчъа-гъэхэу жьоныгъуакIэм и 12-м къытIагъэIэсыгъэхэмрэ дэхэклаеу зетекIых. НэмыкIэу къэпIон хъу-мэ, Iоф зышIэн зыльэкIыштыр рес-публикэм исхэм япроценти 3,1-м ыпэкIэ лэжъапIэ ямылагъэмэ, жьоныгъуакIэм и 12-м ехъулIэу проценти 2,6-м нэсэу пчъагъэр къелыхыгъ.

БлэкIыгъэ тхъамафэм къыкIоцI IофшIэн зымылэкIэ алъытагъэ-хэр нэбгырэ 229-рэ, IофшIэн зи-мылэкIэ алъытэхэ, зэкIэмкIи уче-тым хагъэуцагъэхэр нэбгырэ 5431-рэ. Пчъагъэхэм къызэрэпшIа-гъэхъуштымкIэ, гъэмафэр къы-зэрэблагъэрэм ишIуагъэкIэ Iоф-шIэн къэзыгъотыгъэрэм ахахъоу ыублагъ. Зы лъэныкъомкIэ ар уахътэм инэшэнэшIоу плытэн плъэкIыштыр, нэмыкI шысэхэм рэ-зэныгъэ къыпхалъхъэщтэп. Сыда пIомэ IофшIэгъу уахътэр агъэкIэ-кIыштыр, джащ фэдэу агъэлажъэ-хэрэр нахъ макIэ ашIыштыгъэу унашъо зышIырэ предприятияхэм ыкIи организациехэм япчъагъэ къышчымыкIэу къыпшымыхъун ыльэкIыштыр.

ГушыIэм пае, блэкIыгъэ тхъа-мафэм IофшIэгъу уахътэр агъэ-кIэлынэу унашъо зэрэшIыгъэм ехъылIэгъэ къэбар цIыфхэм Iоф-шIэн ягъэгъотыгъэнымкIэ Гъэло-рышIанIэм организациеи 7-мэ алыгъэлэгъыгъ. Ахэм къэралыгъо учреждениехэу мэхъозыш ахэт: «Первомайскэр» (нэбгырэ 61-рэ Iут), «Курджипскэр» (нэбгырэ 46-рэ шэлажъэ) ыкIи «Пэнэжы-къуаер» (нэбгырэ 50-м Iоф ша-шIэ). Джащ фэдэх ООО-хэу «Май-копгисстрой», «Платан» зыфи-лорэр ыкIи ЗАО-у «Нерудстрой-комыр». Щыри Мыекъопэ райо-ным итых.

IофшIэгъу уахътэр зыгъэкIэ-кIыгъэхэр зэгорэм шэпхъэшIум иуцожьынхэкIи шIэхэнэп. Нахъ дээр агъэлажъэхэрэр нахъ макIэ зышIыштыгъэу ыкIи цIыфыр Iузы-гъэкIыштыгъэу унашъо зышIыгъэхэр зэрэщыIэхэр ары. БлэкIыгъэ тхъа-мафэм ащ фэдэ унашъо изыхъу-хъагъэхэр организациеи 8 мэхъух. Ахэм ащышых Шэуджэн район сымэджэщыр, псауныгъэр къэу-хъумэгъэнымкIэ федеральнэ къэ-ралыгъо учреждениеу «АР-м ги-гиенэмкIэ ыкIи эпидемиологиемкIэ и Гупчэ» зыфиорэр, япсауныгъэ зы-щагъэпытэрэ ыкIи зыщырагъэ-джэхэрэ лагерэу «Зэкъошныгъэр» (къ. Мыекъуапэ), авиационнэ ме-теорологическэ станциеу Ростов дэтым ифилиалэу Мыекъуапэ шыIэр, МВД-м и Мыекъопэ рай-он отдел, нэмыкIэхэри. ЦIыфхэр IузыгъэкIынхэу изыхъухъэгъэ орга-низациеи пстэуми зэкIэмкIи нэбгырэ 815-рэ ащэлажъэ.

ЗыцIэ къетIогъэ ГъэлорышIа-пIэр IофшIэн зымылэхэм ыкIи чэ-зыум хэмытхэм япчъагъэ зэгъэ-шIэгъэным дэлажъэрэп ыкIи ар ипшъэрылхэм ащымышынкIи мэхъу. Ау, къаIоу зэрэзэхэпхы-штымкIэ, учетым хэтым нахъыб зызымыгъэтхыгъэхэу, ау лэжъапIэ зымылэхэр. КъэшIэгъуае ахэм шы-лэкIэ-псэукIэ амалэу ялэр зыфэдэр.

**СЭХЪУТЭ Нурбий.**



# Фэхыгъэхэм ясаугъэтхэм ащылагъэх, ветеранхэр агъэшлуагъэх



Хабзэ зэрэфэхъугъэу, Теклоныгъэр кызыдакхыгъэр илгъэс 65-рз зэрэхъугъэр мыгъи Адыгэ-кьалэ игъэкълотыгъэу шыхагъэунэфыкыгъ. Тапэрэ илгъэсхэм афэмдэу зэхьоклыныгъэу ащ хэтлэгъуагъэр автопробегым хэлэжъэрэ автомашинэхэм апэ лимузин кыхъэ дэхъшхор зэритыгъэр, шуцлэрымэр зытырихырэ иномаркэ зыхыбли колоннэм зэрэхэтыгъэр ыккы автомашинэу зэхьоклыныгъэхэр зэрэфашыгъэхэр ары.

Жьоныгуакэм и 8-м ипчэдыжъ сыхъатыр 9-м кьэлэ административ дэжъ транспарант ыккы быракъ плъыжъхэмккэ гъэкълэрэкълэгъэ автомашинэ 20 гъогум техъанхэм фэхъазыгъэу лугъыгъ. Апэ ит автомашинэм тегъэптыгъэхгъэ транспарантым хъарыфышхохэмккэ тетхагъ: «Автопробегыр Теклоныгъэр кызыдакхыгъэр илгъэс 65-рз зэрэхъурэм имэфэккэ фэгъэхъыгъ».

Заом иветеран 18-у кьалэм дэххэм ащыгъэу автопробегым хэлэжъэн зылгъэкълэнуу кыдэкълэгъэр нэбгырибл: Тхьалл Аюб, Стлэшъу Рэщид, Чэтыжъ Исмахыл, Мария Грон, Джамырзэ Даут, Александр Толстопаытхор, Кочик-Оглы Борис. Ахэр гъэкълэрэкълэгъэх, костюм зэпылгъэу афарагъэдыгъэхэр ащыгъ, абгъэхэм наградэ лъапхэхэр ащэшлэтых. Ягъус Венгрием шыгъэз бырсырым хэлэжъагъэу Бэшкэ-кьо Хьазрэтти. Илгъэс 20-м ехъужыгъэу автопробегыр зэхэщэгъэным иккэлачаклоу, кьалэм дэт ОСТО-ДОСААФ-м ипашъу Цуякьо Теуцожъ апэу лимузиным регъэтлэсхъэх ышгъэккэ зигугъу кьэтшыгъэ ветеранхэр. Ягъусэх кьалэм имэрэу Хьатэгъу Налбий, ащ игуадзэу Кушъу Славик, народнэ депутатхэм якъэлэ Совет итхьаматэу Отэхъ Рэщид, нэмыкыбэххэри.

Теклоныгъэм имэфэккэ фэгъэхъыгъэу автопробегыр рагъажъ. Апэ итхы ГИБДД-м иавтомашинэрэ ветеранхэр зэрыс лимузинымрэ. Ахэм кьалэлэкълэх транспарантхэмрэ быракъ плъыжъхэмрэккэ гъэкълэрэкълэгъэ автомашинэхэр, ГИБДД-м изы автомашинэрэ «Лэпылгъу псынклэм» илофышлэхэр зэрысхэмрэ.

Апэу автоколоннэ гъэкълэрэкълэгъэр Хьалгъэкое гурыт еджаплэу Шумэн Аскэр зипашъ дэжъ кышъуцу. Зэо лъэхъаным аусыгъэгъэ оред мэкамэу микрофоным кылулкыхэрэм кьуаджэр кызызпагъаджэ. Апэрэ классхэм арыс еджэккэ цыкълухэр кьэлэпчъ дэхъагъум щегъэжъагъэу бгъуитлуккы сатырэу шызэплэутих. Дэхъу фэпагъэху, нэгушлэху, лэгу теохъэ хьакълэхэр рагъэблагъэх. Ккэлэгъаджэхэри апшъэрэ классхэм ащеджэхэрэри ветеранхэм кьапэгъоклых, шагум стол гъэкълэрэкълэгъэу дэтым нахъыжъхэр ккэрагъэтлэсхэх.

Хьалгъэкуае иадминистраторэу Хьатэгъу Хьазрэт митингым кышъишыгъэ псэлгъэ ккэ-клым кышъишыгъэ заор кызежъэм якъоджэ цыкълу иккэлэ плугъэ 278-рз фронтым зэрэлухъагъэр, пый мэхъаджэр зэхэ-кьутэгъэным, теклоныгъэм икыдэхын апсэ емыблэжъэу афэзохъэз, нэбгыри 166-рз зэрэфэхыгъэр, ахэм ацлэ-алгъэ-кьуацлэхэр саугъэтэу апашъхъэ итым зэрэтетхагъэхэр. Мэфэккэ зэхэхъэм хэлэжъагъэхэр ахэм зы такыкьэ афэшъыгъагъэх.

Кьалэм имэрэу Хьатэгъу Налбий гушылэр зыратым кылуагъэ зэошхоу шылагъэм тхьамыклагъэ кыфимыхыгъэу зы унагъуи зэрэщымылэр, нэбгырэ зытлэу, нахъыби зэрэ-кълэдыкыгъэ унагъохэри зэрэмымакълэхэр.

— Непэ кызынэсыгъэми заом итыркьохэр кыжъыхэрэп, тагъэгумэккы, — ылауагъ ащ. — Тиветеранхэми, тылым шылагъэхэми ккэлэгъу ялагъэп, кьинэу алгъэгъугъэр кьэлотэгъуай. Тибзылфыгъэхэм амышлагъэрэ апшъэ имыфагъэрэ шылэп, зауи гъаблэ зэпачыгъэх, лыхъужыгъэх зэрэхъэз, сабийхэри аплугъэх. Сэла-ло тиныбжыккэ дэхэцылкылоу шытхэм ащ фэдэ зауи, нэмыккэ тхьамыклагъуи кьамылгъэужыгъэу, рэхъатэу шылэхъу, дэгъоу еджэхъу. Шьопсэу, шьотхъэжъ.

Джащ фэдэу митингым кышъыгушылагъэх заом иветеранхэу Мария Грон, Хьалгъэ-кьуае шышъу, илгъэс 92-рз зыныбжъэу, рейхстагым идэпкэ тетхагъэхэм ащышъу, егъэджен-плуныгъэм иветеранэу,

Адыгэ-кьалэ ицлэу гъэшлуагъэу Тхьалл Аюб. Я 9-рз классым иеджаклоу Хьэнахъэко Бэлэ ежъ уэзу зэхилхъагъэм кьеджагъ.

Ащ ыуж автопробегым хэлэжъэхэрэр зыдэхъагъэхэр Пчыхъалыкьуай. Мыш дэт цыплэ коим ежъ Пчыхъалыкьуае нэмыккэу хэхъэх Казавыр, Красненскэр, Чэтыкько, Кочкиныр. Митингым кьеклолагъэхэм лъэшэу ягопагъэ автопробегым хэлэжъэхэрэр ячылэ кызызэрэдэхъагъэхэр.

Теклоныгъэр кызыдакхы-



гъэр илгъэс 65-рз зэрэхъурэм фэгъэхъыгъэ митингыр шуфэс псалгъэккэ кызызлуиыхыгъэ цыплэ псэлуплэм ипашъ игуадзэу Шэ-шлэ Руслъан. Юфшлэным иветеранэу, динлэжъэу Дыхъу Ерстэм гушылэр зыфагъэшъуашэм кылуагъэ ячылэ ккэлэхэр пыйм пхъашъу зэрэзуагъэхэр. Лыхъужыгъыныгъэ ахэлгъэу теклоныгъэр кыдэхыгъэным фэбэнагъэхэм, бгъэхэлхъэ лъапхэхэр кызыфагъэшъошагъэхэм ащышых Шьхьаплэжъэко Хьисэ, Тыгъужъ Махьмудэ, Джамырзэ Даутэ, Гышъ Айдэмыр, нэмыкыбэххэри. Ыпшгъэккэ зигугъу кьэтшыгъэ Шэшлэ Руслъан кызызрэтлуагъэмккэ, заор кызежъэм Пчыхъалыкьуае шышъу клогъагъэр нэбгырэ 334-рз. Ащ шышъу фэхыгъэр 166-рз. Ахэм ацлэ-алгъэ-кьуацлэхэр зытетхэгъэ саугъэтым автопробегым хэлэжъагъэхэм, кьоджэдэххэм, ккэлэеджаклохэм кьэгагъэхэр ккэралъхъагъэх.

Очэпшые чылэ цыкълэп — унэгъо 360-м кьехъу. Автомашинэхэу быракъхэр зышыбы-батэхэрэр мыш кызызэхэм зан-

ккэу Советскэ Союзым и Лыхъужъэу Нэхэе Даутэ иккэу цыф бэдэдэ кызышъызэрэгъо-игъэм еккэлагъэх. Ахэм кьапэгъоклыгъэх цыплэ коим ипашъу Кушъу Аслъан, чылэм иветеранхэм я Совет итхьаматэу Нэхэе Ерстэм, нэмыккхэри.

Адыгэ-кьалэ имэрэу Хьатэгъу Налбий мыш псэлгъэ ккэ-ккэу кышъишыгъэм кышъы-хигъэшыгъэ Нэхэе Даутэ ежъхэм ямызакъоу, зэрэадыгъэ лъэп-кьэу зэрэрыгушхорэр. Кьоджэдэххэм ар афэлгъэлуагъэ псау-ныгъэ пыгъэ ялэнэу, шлоу шылэр кьадэхъоу, ялфыгъэхэм яхъяр алгъэгъоу шылэнху.

Очэпшые иккэлэ плугъэхэу нэмыкхэм кыташыллэгъэ-гъэ заом хэлэжъагъэр нэбгырэ 232-рз, фэхыгъэр — 136-рз. Ахэм ясаугъэт шъхъафэу чылэгум ит. Ащи автопробегым хэлэжъагъэхэр шылагъэх, кьэ-гъагъэхэр ккэралъхъагъэх.

Очэпшыяккэ кызызэхэм партизанхэм зэрэхэтыгъэм фэшл Ереськохэм яунагъо исхэр нэмыккэ техаклохэм 1942-рз илгъэсым ишэклогъу мазэ и 14-м зэраукыгъэм фэгъэхъы-

тым кьэгагъэхэр ккэралъхъа-гъэх.

Джащ фэдэу автопробегым хэтхэр кьуаджэу Лыхъыкьуае зыдэхъысыгъэ цыплэм ша-гъэуцугъэ саугъэтым дэжъи кышъыцуцугъэх, Советскэ Союзым и Лыхъужъэу Бжыхъэко Кьымчэрыерэ Дзэккэллэ Шыт-хъум иорденхэу апэрэ, ятлонэрэ, ящэнэрэ степенхэр зилэхэр кьэзылэжыгъэ Гошэко Махьмудэрэ ясаугъэтхэр зы-дэтхэ Лъэустэнхъаблэ, кьуты-рэу Псэккупси ащылагъэх. Ты-дэки кьоджэдэххэр ветеран-хэм кьащыпэгъоклыгъэх, заом шыфэхыгъэхэр агу кьагъэккы-жыгъэх, ккэлэеджаклохэр а зэпстэумэ ахэлэжъагъэх, фэ-хыгъэхэр зэрэащымыгъушпэ-щтыр кьауагъ, ахэм афэшъы-гъуагъэх, саугъэтхэм кьэга-гъэхэр акларалъхъагъ.

Адыгэ-кьалэ кызызэкълэжъхэм заом илгъэхъан партизан отря-дым икомандирщыгъэу Куш-мызкьо Айтэч зычлэсыгъэ унэм мыжъобгъу кышъыфы-зэлуахыгъ. Ащ мырзушъу те-тхагъ: «В этом доме с 1979 г. по 1990 г. жил участник ВОВ, командир Клетнянской партизанской бригады Кушмезо-ков Айтэч Хутатович». Ащ фэгъэхъыгъэ митингэу сыхъа-тым ехъурэ куагъэм кышъы-гушылагъэх кьалэм имэрэу Хьатэгъу Налбий, Айтэч ышпыхъоу Джантузэ, ветеран-хэм якъэлэ Совет итхьаматэу Джэндэрэ Мосэ, народнэ де-путатхэм якъэлэ Совет итхьа-матэу Отэхъ Рэщидэ, Айтэч игъунэгъугъэхэу, иныбджэгъу-гъэхэу Ерэджыбэко Шыхъам-рэ Гусэрыкьо Теуцожъэр.

Иккэлухым ветеранхэр мэф-эккэ лэнэ шыгъэхэм арагъэ-блэгъагъэх, агъэшлуагъэх. Ве-теран 18-у ялэм шышъу мэфэ-клым хэлэжъэнэу кыдэккы-шъугъэ нэбгыриймэ костюм зэпылгъэу афарагъэдыгъэхэм нэмыккэу сомэ мин пшлэ-рышлэ, кьэмыккышъугъэ нэб-гыри 10-м сомэ мин 20 зырыз аратыгъ. Зэккэми сотовэ теле-фонхэр афашэфыгъэх. Шы-тхьалэ инароднэ депутатхэм якъэлэ Совет итхьаматэу Цы-ккы Аслъан ветеран пэпчэ сомэ минитлу, хьаджыгъэ дзыо, ты-гъэгъэзэ дэгъэ литритф кьа-фаригъэщагъ.

НЭХЭЕ Рэмзан.

Сурэтхэр автопробегым кышъытырахыгъэх.





# «Жъыум» илъягъо мэбагъо

**Орэдыло купэу «Жъыр» Адыгэ къралыгъо университетым зыщызэхачагъэр илээс заулэ хъугъэ. Лъэпкъ фольклорым кыпкырыклэу ипрогграммэ зэригъэпсырэм ишъагъэклэ ижъырэ адыгэ ордэхэр нахъыпэклэ кызыралоштыгъэхэм фэдэу зэхэтэхых. «Жъыум» иконцертхэр джырэблагъэ Къэбэртэе-Бэлъкъарым, Адыгэ Республикэм и Лъэпкъ музей, нэмыкхэми ащыкыуагъэх.**



## Псэр купкыым кыщечжэ

«Жъыум» ихудожественнэ пашэу Гъуклэ Замудинэ Къыблэ шьолъырым, тильэпкъэгъухэр зыщыпсэхуэрэ хэгъэгъухэм ащызэлъашлэ. АР-м и Лъэпкъ музей щызэхашэгъэ пчыхъэ-зэхэхэм филологие шлэныгъэхэмклэ докторэу, профессорэу Бырсыр Батырбий кызырэщылъагъэу, нарт эпосым кыщыублагъэу лъэпкъ творчествэм зешъомбгъу. Илээс миничклэ узэклэбжэмэ, нартхэм якъэбар ащ кыщечжэу плыгътэ хъущт.

Нарт Шэбатныкы, Саусырыкы, Ащэмэз, Пэгэрэз, нэмыкхэми афаусыгъэ ордэхэр непитхьаклүмэм итых. «Мэкъоо ордэр» Хьамтэхуэ Аюбэ кылоу атхыгъ. «Клэпшэ ордэхэр», нысашэхэм къащалоштыгъэ ордэхэм, кушъэ ордэхэм, нарт Орзэмэджэр Сэтэнаерэ яхьылъагъэм, «Шьорэклэ ордэ» зыфилоу Бэрэтэрэ Хьабидэт кылоштыгъэм, Тыгъужь Юсыф, Къэрдэнгъуш Зэрамыку, Нэгъуцу Шьэокласэ, нэмыкхэми кьалоштыгъэхэм «Жъыум» псэ къапегъэклэжы.

Адыгэ къралыгъо университетым иклэлэгъаджэу, шлэныгъэлэжъэу Пыштэ Мэдинэ ижъырэ ордэхэр кьэуэгъоижыгъэнхэм, къэбарэу апылтым цыфхэр нахъышлоу щыгъэгъозэгъэнхэм лоф ыдешлэ. «Жъыум» иконцертхэм тьяплъы зыхъуклэ, Пыштэ Мэдинэ ансамблэм зэредэлурэ шлэклэм бэрэ сыналэ тесэдзэ. Артист пэпчэ орэдым купклэу илэм зэрэлылэсыштым ар егупшысэ. Ыгу химылъхъу ижъырэ ордэр къэзылорэм бэ кызырэдэмыхъуштыр кыгурэлэ.

лажэ, адыгэ шъуашэр щыгъэу кызырэрэщорэр зыплъэгъуклэ уилъэпкъ уфэусэ пшлоигъо уешлэ, тишэн-хабзэхэр къашъом кыщелуатэх.

Ащэмэз фэгъэхыгъэ ордэр Дух Псынэф мэкъэ шъабэклэ кызыхедзэм, философиуе искусствэм хэлтым псэ кыпигъэ-клагъ.

## Налщык кыщыфэгъушлох

«Жъыр» Налщык зэклом Къэбэртэе-Бэлъкъарым икьэлэ шъхьалэ, районхэм концертхэр къащитыгъэх. Ижъырэ адыгэ ордэхэр зыщытыратхэщтыгъэхэ кьуаджэхэми тиартистхэр ащылагъэх. Зэкшор республикэхэр искусствэм зэрэзэфысхэгъэхэм зыныбжэ хэклотэгъэхэри ягуапэу кытегушылагъэх.

— Налщык тызыклоклэ бысымхэр дахэу кытпэгъоклэх, — ело Нэгъой Заур. — Ордэу кьэтлоштхэм кьажэх, нарт кьэбархэм ащыгъуазэх.

## «Гуфэсыр» игъус

АР-м и Лъэпкъ музей щыклогъэ зэхэхэм ныбжыкхэхэм лэпылэгъу ятыгъэным дэлэжъэрэ фондэу «Гуфэсым» ипашэхэм ащышхэу Едылж Мэмэт, Енэмыкы Мэулид, Чэтэо Ибрахым, Бажэ Кая, нэмыкхэри хэлэжъагъэх. «Жъыумрэ» «Гуфэсымрэ» ныбджэгъуныгъэ здырял. «Гуфэсым» илауреатхэр «Жъыум» хэтых.

«Гуфэсым» ишлэулагъэ ащ щихуыгъэу кьэлъагъорэп. Енэ

мыкы Мэулид кызырелуагъэу, «Жъыум» кылорэ ордэхэр дискым тетхагъэхэу кыдэгъэклэ-гъэнхэм фэшл ахыщэ ащ тефэщтыр «Гуфэсым» кытынуу хъазыр.

АР-м культурэмклэ иминистрэу Чэмышло Гъазый «Жъыум» кыщытхъугъ, ансамблэм итворчествэ нахъ зыригъэушъомбгъуным пае лофшлагъэу щылэр зэрэлагъэклотэщтым кытегушылагъ.

Гуманитар ушэтынхэмклэ Адыгэ республикэ институтым илофышлэхэр, клэлэгъаджэхэр, тиартист цлэрылохэр, Адыгэ Хасэм хэтхэр «Жъыум» иконцертхэм яплыхъу бэрэ тэлэгъух — ащи тегъэгъушло.

«Жъыум» инеушрэ мафэ нахъышлу хъущт. Шлэныгъэлэжъэу Унэрыкыо Рае, музыкэм фэгъэхыгъэ лофыгъохэмклэ Кушъу Светланэ, нэмыкхэми яшлэулагъэ кыххэщы. «Жъыум» изэхэщэн клэшакло фэхъугъагъэмэ ащышхэу Хьаклэгъогъу Къэсэй гупшысэу ансамблэм хилъхъэ шлоигъуагъэр маклэп. «Жъыр» тирайонхэр, Урысыем икьалэхэр, лэклэб хэгъэгъухэр кызыпзыкыуагъэхэм ахэтэлъытэ. Купышхо мыхъурэми, илофшлагъэ обществэнэ-политикэ мэхъанэу илэр зэрагъашлэ ашлоигъоу шлэныгъэлэжъэхэм зэфэхысыжъхэр ашлэх. Лъэпкъ шлэжыым «Жъыр» зэрэфэгумэклэрэ иорэдхэмклэ, имэкъамэхэмклэ кьелуатэ. Ныбжыкхэхэм тарихы, фольклоры зэрагъэшлэным фэшл «Жъыум» щылэныгъэм щыпхыришхэр гъогум нэмыкк купхэри рыклонхэу тэгугъэ.



## НЫБЖЫКХЭХЭМРЭ СЭНЭХЪАТХЭМРЭ

## Ашлогъэшлэгъоным зыфагъасэ

**Теуцожь районым иклэлэеджаклохэу Къат Раситэ, Пэнэшъу Замирэ, Тхьаркьохъо Аминэт ордэ кьалоныр яклас, мэфэклэ пчыхъээзэхэхэм ягуапэу ахэлажэх.**

— Теклоныгъэм ия 65-рэ илээс фэгъэхыгъэ концертхэу Теуцожь районым, Мыекъуапэ ащылъагъэмэ адыгабзэклэ, урысыбзэклэ тиреспубликэ икомпозитормэ аусыгъэ ордэхэр къащылъагъэх, — кьелуатэ Къат Раситэ. — Сипшэшъэгъухэу Пэнэшъу Замирэ, Тхьаркьохъо Аминэт, нэмыкхэми лъэпкъ искусствэр ашлогъэшлэгъон.

Сэнэхъатэу кыхахыштыр клэлэеджакломэ джыри ашлэрэп. Сыдэу хъугъэми, искусствэм шлэныгъэу щызэрагъэгъотыгъэр къашъхьапэжышты. Ашлогъэшлэгъоным зыфагъасэ-зэ, сэнэхъатхэм яшгъэфхэм зашагъэгъуазэ.

Сурэтым итхэр: Къат Раситэ, Пэнэшъу Замирэ, Тхьаркьохъо Аминэт.

*Нэклубгъом итхэр зыгъэхъазыргъэр ЕМТЫЛЪ Нурбий.*



**Зэхэзышагъэхэр:**  
Адыгэ Республикэм и Къралыгъо Совет — Хасэр, иминистрэхэм я Кабинет

**Кыдэзыгъэклэрэ:**  
Адыгэ Республикэм лъэпкъ лофхэмклэ, лэклэб къралхэм ащыпсэхэрэ тильэпкъэгъухэм адырлэ зэпхыныгъэхэмклэ ыкли кьэбар жъугъэм иамалхэмклэ и Комитет  
Адресыр: ур.Крестыанскэр, 236

**Редактор шъхьалэр**

**ДЭРБЭ ТИМУР**

**Редакциер зыдэшылэр:**  
385000,  
кь. Мыекъуапэ,  
ур. Первомайскэр,  
197.

**Телефонхэр:**  
приемнэр:  
52-16-79,  
редактор шъхьалэм иагъэр:  
гуадзэр:  
52-49-44,  
редактор гуадзэр-пшъэдэжыгъэ зы-  
хырэ секретары:  
52-16-77.  
**E-mail:**  
adyvoice@mail.ru

**Зышаушыхъатыгъэр:**  
Урысые Федерацием хэутым лофхэмклэ, телерадиокезэтынхэмклэ ыкли зэлъы-  
лэсыклэ амалхэмклэ и Министерствэ и Тemyр-Кавказ чыплэ гъэлары-  
шланл, зэраушыхъа-  
тыгъэ номерыр  
**ПИ №10-3892**

Гъэзетым кыхыиу-  
тыхэрэм мышгъып-  
къагъэу къахафэ-  
хэрэмклэ кьэзыт-  
хыгъэхэм пшъэдэ-  
кыжэ ахы. Къа-  
тхэхэрэмрэ гъэзе-  
тым щылажэхэр-  
рэмрэ яеплъыклэ  
зэтемыфэн ылгэ-  
кышты. Гъэзет-  
еджэхэм кыт-  
фагъэхырэ тхы-  
гъэхэр зэхэтфы-  
хэрэп ыкли кьэ-  
зытхыгъэхэм  
агъэклэгъэхъа-  
жыхэрэп.

**Зыщыхаутырэр**  
ОАО-у  
«Полиграф-ЮГ»,  
385000,  
кь. Мыекъуапэ,  
ур. Пионерскэр,  
268

**Пчъагъэр 6156**  
**Индексхэр 52161 52162**  
**Зак. 1374**

Хэутыным узщыклэтхэнэу щыт уахътэр  
Сыхъатыр 18.00  
Зыщыклэтхэгъэхэ уахътэр  
Сыхъатыр 18.00

